

اسلامی علوم کے ہندی مصادر

جناب سید محمود حسن صاحب قیصر امر و ہوی (مسلم یونیورسٹی علی گڑھ)

(۴)

۴۔ دوسرے ابواب

اس قسم میں جیسا کہ پہلے بیان ہوا دو قسم کے ابواب شامل ہیں:

(الف) وہ باب جو کتاب کے تمام نسخوں میں ملتے ہیں۔

(ب) وہ باب جو صرف بعض نسخوں میں ملتے ہیں۔

پہلی قسم میں حسب ذیل چار ابواب ہیں:

- ۱- ابلا و ایراخت و شادرم ملک الہند، یہ باب کسی ہندی الاصل کتاب میں تو نہیں مل سکا لیکن اس کے مضامین کو دیکھ کر اس کے ہندی الاصل ہونے پر حکم لگایا جاسکتا ہے، اس لئے کہ اس میں بدھ اور برہمنوں کے درمیان دشمنی کی تصویر کشی کی گئی ہے، اور برہمنوں پر سب و شتم ہے، یہ قصہ تبتی زبان کی ایک کتاب میں بھی ملتا ہے، اس لئے قرین قیاس یہ ہے کہ ہندی ہی سے یہ وہاں پہنچا ہے، اس کی تائید اس بات سے بھی ہوتی ہے کہ کتاب کے بعض نسخوں میں اس باب کو ان ہی ابواب میں رکھا گیا ہے جو ہندی الاصل کہے جاتے ہیں۔
- ۲- باب اللبؤة والاسواس - اس باب میں بھی سابقہ باب کی طرح ہندو عقائد کی ترجمانی ہے، مثلاً تحریر گوشت، پھلوں پر زندگی گزارنا وغیرہ۔ اس لحاظ سے اس کو بھی ہندی الاصل کہہ سکتے ہیں۔

۳۔ باب الناسک والضعیف۔ یہ باب نہ سریانی کے قدیم نسخے میں ہے جس کی اصل قدیم پہلوی نسخہ ہے، نہ اس کے مندرجات میں کوئی ایسی چیز ہے جو اس کے ہندی الاصل ہونے پر دلیل بن سکے، بلکہ اس کے برخلاف اس میں تمر (چھوڑا رہا) کا ذکر ہے جو بالکل عرب کی چیز ہے۔ اب تین ہی صورتیں ہو سکتی ہیں: یا تو پہلوی ترجمے کے وقت اس کا اضافہ کیا گیا ہے اور سریانی ترجمہ میں اس کو چھوڑ دیا گیا، یا عربی ترجمے کے وقت عبداللہ بن مقفع نے اس کو اپنی طرف سے بڑھایا ہے، یا پھر ابن مقفع کے بعد اس کا الحاق کیا گیا ہے، لیکن اس کا اسلوب بیان چونکہ عبداللہ بن مقفع سے ملتا جلتا ہے، اور عربی کے تمام قدیم و جدید نسخوں میں پایا جاتا ہے، اس لئے قریب صحت یہ امر ہے کہ عبداللہ بن مقفع ہی نے اس کا الحاق کیا ہو۔

۴۔ باب "ابن الملك واصحابه" بعض محققین کی رائے ہے کہ یہ تصدیح متخرک کے اس حصے سے ملتا جلتا ہے جو اس کے پہلے باب میں نقل ہوا ہے، لیکن فیکونر (Falconer) کی رائے ہے کہ یہ مشابہت بہت ضعیف ہے اور صرف اس کی وجہ سے دونوں کے ہم اصل ہونے پر حکم نہیں لگایا جاسکتا ہے۔
(ب) وہ ابواب جو صرف بعض نسخوں میں پائے جاتے ہیں، یہ کل تین باب ہیں:

۱۔ باب ملك الجن دان: یہ باب صرف استنبول کے مکتبہ ایاصوفیا کے نسخہ میں ملتا ہے، جو کلیلہ دومن کا سب سے قدیم مخطوطہ ہے جس کی کتابت ۱۵۱۵ء میں ہوئی ہے، اس کو دیکھنے سے معلوم ہوتا ہے کہ اس کا انداز عبداللہ بن مقفع سے بالکل مختلف ہے۔ بلا جگہ جگہ اس میں رکاکت پائی جاتی ہے، دوسری طرف یہ باب سریانی کے قدیم نسخے میں بھی ملتا ہے، اور اس کا یہ سب سے آخری باب ہے، اس بنا پر یہ کہا جاسکتا ہے کہ اس کی اصل پہلوی میں بھی یہ باب موجود ہوگا اور عبداللہ بن مقفع نے اس کو چھوڑ دیا۔ اس کے بعد اتو اسی سریانی کے قدیم نسخے سے یا کسی دوسری کتاب سے اس کا ترجمہ کر کے اس نسخہ میں اس کو بڑھایا گیا ہے، یہی وجہ ہے کہ عربی کے بہت سے نسخوں میں یہ باب نہیں ملتا۔

نلدک (Kaldake) کی رائے ہے کہ یہ باب فارسی ہے نہ کہ ہندی جس کی دلیل وہ یہ بتاتا ہے کہ اس میں جو نام آئے ہیں وہ سب فارسی ہیں۔ دوسری دلیل یہ ہے کہ اثنان و باب میں ایک جگہ یہ عبارت آئی ہے —
"فی ارض البراہمہ" (برہمنوں کی زمین میں) یہ انداز کسی ایسی کتاب کا نہیں ہو سکتا جس کا مصنف

ہندی ہوا اور ہندوستان میں بیچھ کر لکھی جائے۔ اس کے علاوہ اس میں انتحار (نفس کو اذیت پہنچانا) کی ذمت ہے۔ جو ایرانیوں کے مذہب سے قریب ہے، ہنود کے یہاں انتحار کو مذہبی حیثیت حاصل ہے۔

۲۔ باب مآلک الحزین والبطہ۔ دی ساسی (DE SACY) نے یہ باب بعض نسخوں میں

دریافت کیا ہے، لیکن اسی کے ساتھ کتاب کی یہ عبارت بھی ہے کہ یہ باب بعد میں کتاب میں بڑھایا گیا ہے، فیکونر کا کہنا ہے کہ یہ باب بعض عربی مخطوطات میں وارد ہوا ہے۔

۳۔ باب الحماہمہ والتعلب و حالک الحزین۔ یہ باب مصرد رشام کے قریب قریب تمام

مطبوعہ نسخوں میں ملتا ہے سوائے نسخہ مکتبہ ایاصوفیا اور نسخہ دی ساسی کے۔ اصلاً یہ باب ان تراجم میں پایا گیا ہے جو عربی ترجمہ سے ماخوذ ہیں، جیسے اسپینی، عبرانی وغیرہ۔

بظاہر یہ تینوں باب عبداللہ بن المقفع کی تصنیف نہیں ہیں۔

خلاصہ | اوپر کے تمام بیان کا خلاصہ یہ ہے کہ کتاب کلید و درمنہ کل اکیس باب میں ہے جو اس کے مختلف نسخوں میں علی الاختلاف پائے جاتے ہیں، اب اگر مقدمات کے چار اور آخر کے تین باب جو کسی کسی نسخے میں ملتے ہیں۔

چھوڑ دیئے جائیں تو صرف چودہ باب باقی رہتے ہیں۔ ان میں سے نو کا تو ہندی الاصل ہونا ثابت ہوتا ہے باقی نو کا پانچ باب پنج متنروالے اور باب السراخ والصواغ جو اس کتاب کے باب اول میں شامل ہے، تین باب مہابھارت والے، باقی پانچ باب ابھی تک کسی ہندی الاصل کتاب میں نہیں دیکھے گئے، ان میں ایک باب الفحص عن امر منہ ہے اور چار باب چوتھی قسم کے، اب نصر اللہ بن عبدالحمید متوفی ۵۱۲ھ کی اس عبارت کو پڑھئے جو اس نے اپنے ترجمے میں باب بعثت برزویہ کے خاتمے پر فہرس کتاب کے عنوان سے دی ہے: کتاب کلید، یہ کل ۱۶ باب ہیں۔

ان میں سے وہ اصلی ابواب جن کے واضح اہل ہند ہیں، اولیٰ ہیں، نیز وہ باب جو ایرانیوں نے بڑھائے ہیں، چھ ہیں۔ اس کے بعد اس نے یہ دسوں ہندی الاصل ابواب گنائے ہیں ان میں ابتدائی پانچ تو وہی ہیں جو پنج متنر میں پائے گئے ہیں۔ اور باب الفحص عن امر منہ، نیز تین باب مہابھارت والے اور ایک باب الاسوار واللہوۃ۔

وہ ابواب جن کو ایرانیوں نے بڑھایا ہے۔ ان میں دو باب مقدمے کے ہیں اور چار اصل کتاب کے، اس طرح اس کے بیان کردہ ابواب کی فہرست حسب ذیل بنتی ہے:

ہندی الاصل ابواب | (الف) الاسد والثور، الفحص عن امر دمنہ، الحامۃ المطوقۃ، البوم والغربان،

القدور والسلفاۃ، اناسک وابن عرس (یہ پانچوں باب بیچ تنتر والے ہیں)

(ب) الجرزو والسنور، الملک والسنور، الاسد وابن آوی (یہ تین باب مہابھارت والے ہیں)

(۳۰) الاسوار واللبوۃ -

فارسی الاصل ابواب | (الف) ابتداء کلیلہ ودمنہ (یہ وہ باب ہے جو عربی نسخوں میں باب عرض الکتاب لابن المقفع

کے نام سے ہے، لیکن اس نسخے میں وہ بزرگ جہر کی طرف منسوب ہے) باب برزویہ الطیب -

(ب) اناسک والقصیف، ابلاد والبراہمہ، السائح والصابغ، ابن الملک واصحابہ -

اس کے بعد ایک سیر دی ماسی کی تحقیق کا ماحصل بھی سن لیجئے۔ دی ماسی وہ شخص ہے جس نے پہلی

مرتبہ کلیلہ ودمنہ کا عربی نسخہ ۱۸۱۶ء میں پیرس میں شائع کیا اور اس کے بارے میں اپنی تحقیق کے نتائج کو اپنے مقدمے

میں جو فرانسسی زبان میں ہے، سپرد قلم کیا ہے، اس پورے مقدمے کا خلاصہ یہ ہے کہ کلیلہ ودمنہ کے اٹھارہ ابواب

میں سے دو باب اسلامی عہد میں عربی ترجمہ کے وقت بڑھائے گئے اور چھ باب ایران میں پہلی ترجمہ کے وقت

اس طرح صرف دس باب وہ رہ جاتے ہیں جن کو اصل ہندی کتاب بیچ تنتر کا ترجمہ کہہ سکتے ہیں۔

دو باب جو اسلامی عہد میں بڑھائے گئے، ان میں ایک پہلا باب ہے جس کا تلفظ علی بن شاہ فارس ہے۔

دوسرا باب سوم جس کو عبداللہ بن مقفع نے اپنی طرف سے لکھا ہے، چھ باب جو ایران میں بڑھائے گئے، ان میں

ایک چوتھا باب ہے اور بقیہ آخر کے پانچ باب یعنی چودھویں باب سے اٹھارھویں باب تک۔ اس کی دلیل وہ

یہ بھی لکھتا ہے کہ کلیلہ ودمنہ کے بعض نسخوں میں جو اس کی دسترس میں تھے، آخری چار ابواب کی تصنیف کی

نسبت نوشیرواں کے زمانے میں ایرانیوں کی طرف دی گئی ہے بغیر اس کے کہ اس کے مصنف کا نام لیا جائے

لیکن برلن کے ایک مخطوطے میں ان چار ابواب کی نسبت بزرگ جہر بختگان کی طرف دی گئی ہے، اس کے ساتھ

اس نے اپنی ایک عام رائے بھی دی ہے، جس کا خلاصہ یہ ہے کہ وہ ابواب جو ایرانیوں نے کتاب بیچ تنتر سے

ترجمے کئے ہیں، وہ دخل و تصرف سے خالی نہیں ہیں، بلکہ اصول مطالب اور حکایات کو اس کتاب سے لیا ہے۔

اور پھر اپنے مذاق کے مطابق ان کو ڈھال کر موجودہ شکل میں مرتب کیا ہے، اس محقق کے بیان کے مطابقت

برزویہ نے ان مطالب کو جو روشنی معتقدات کے خلاف تھے، کلیتہً حذف کر دیا ہے اور ایسے تمام موقعوں پر تنہا حکیمانہ اقوال کے ترجمے اور اخلاقی مضامین پر اکتفا کی ہے۔

غرض کہ کتاب کلیلہ و دمنہ جس شکل میں آج موجود ہے، اس کو ہندی اہل کا بالکل صحیح ترجمہ نہیں کہا جاسکتا۔ بلکہ یہ کتاب ہندی اور ایرانی عناصر کا ایک مرکب ہے، جس کا کچھ حصہ اسلام سے قبل اور کچھ حصہ اس کے بعد اسلامی تعلیمات کی آمیزش کے ساتھ مرتب ہوا۔ نیز وہ حصہ جو ہندی اہل کا ترجمہ ہے وہ صرف اصول مطالب اور حکایات ہیں ورنہ کتاب کی نظم و ترتیب اور اس کی حکایات کی تالیف، یہ برزویہ کا کام ہے۔ کلیلہ و دمنہ پر بعینہ یہی تنقید ابو ریحان بیرونی کی ہے۔ جس کو اس نے اجمالاً چند سطروں میں بیان کر دیا ہے، ملاحظہ ہو:

”وَرَوَيْتِي اَنْ كُنْتُ اَتَمَكُنُّ مِنْ تَرْجُمَةِ كِتَابِ بِنِجْرِ تَنْتَرَا وَهُوَ الْمَعْرُوفُ عِنْدَنَا بِكِتَابِ كَلِيلِهِ وَدَمْنِهِ فَانْتَرَدَّدَ بَيْنَ الْفَارَسِيَّةِ وَالْهِنْدِيَّةِ ثُمَّ الْعَرَبِيَّةِ وَالْفَارَسِيَّةِ عَلَى السَّنَةِ قَوْمٍ لَا يُؤْمِنُونَ بِخَيْرِهِمْ اِيَّاكَ كَعَبْدِ اللَّهِ بْنِ الْمُقَفَّعِ فِي زُرِّيَادَتِهِ بَابُ بَرْزَوِيَّةٍ فِيهِ قَاصِدُ التَّشْكِيكِ ضَعْفِي الْعَقَائِدِ فِي الدِّينِ وَكَسْرِهِمُ الدَّعْوَةَ اِلَى الْمَذْهَبِ الْمَنَازِنِيَّةِ.....“

رقسم اپنی محبت کی اگر میں کتاب ”بیج تنتر“ کا ترجمہ کر سکتا جو ہمارے یہاں کتاب کلیلہ و دمنہ کے نام سے مشہور ہے، اگرچہ یہ کتاب فارسی اور ہندی پھر عربی و فارسی کے درمیان چکر لگاتی رہی ہے، ان لوگوں کی زباؤں پر جن پر یہ اطمینان نہیں کیا جاسکتا کہ وہ اس میں کوئی تغیر و تبدل نہیں کریں گے، جیسے عبد اللہ بن مقفع کہ اس نے ضعیف العقائد لوگوں کے دلوں میں دوسو سو ڈالنے اور مذہب مانی کے عقائد ان کے دلوں میں بٹھانے کی غرض سے حکیم برزویہ کے متعلق ایک باب اصل متن میں بٹھا دیا ہے۔

کلیلہ و دمنہ کا انگریزی ادب پر کلیلہ و دمنہ کے عربی میں نقل ہونے کے بعد عربوں میں اس سے ایک عام دلچسپی کے آثار ملتے ہیں، چنانچہ ایک طرف تو شعراء نے نظم کی صورت میں اس کے ترجمے کرنا شروع کئے، دوسری طرف ادباء کو بھی اپنی جولانی فکر کے اظہار کے لئے میدان مل گیا جو اب تک صرف چھوٹے چھوٹے حکم اور مختصر خطبوں تک محدود تھی، ان سب کے نتیجے میں قصوں نے ایک مستقل فن کی حیثیت اختیار کر لی، اور اس پر تصانیف کا سلسلہ شروع ہو گیا۔

چنانچہ سب سے پہلی کتاب جو اس فن پر لکھی گئی وہ جاحظ کی کتاب "کتاب النجلاء" ہے جس کا زمانہ تیسری صدی ہجری کے اوائل کا ہے، یہ کتاب مصر وغیرہ سے متعدد مرتبہ چھپ چکی ہے، اس کے بعد ایک خاصی تعداد ایسے مصنفین کی ملتی ہے، جنہوں نے اس فن پر طبع آزمائی کی اور اس فن کو آگے بڑھایا مثلاً عیسیٰ بن داب، شریح بن القفای ہشام بن الکی، ہشیم بن عدی وغیرہ، ان کی مؤلفات میں کتاب مرقس و اسما، جمیل و شینہ، کثیر وغیرہ، قیس و لبنی، مجزوں و لیلی، توبہ و لیلی وغیرہ کتابوں کے نام ملتے ہیں۔ بلکہ لیکن یہ تمام آثار اب مفقود ہیں، اس لئے نہیں کہا جاسکتا کہ ان کا کیا اسلوب تھا اور کس انداز پر لکھے گئے تھے، البتہ اس دور کی تصانیف میں صرف ایک کتاب قصہ عشر ملتی ہے، جس کا مؤلف شیخ یوسف بن اسمعیل ہے، جرچی زیدان اس کے بارے میں لکھتا ہے:

وہی احسن القصص العربیة وافیدھا
وقد عنی الاخر فنج بنقلھا الما لستھم
کاملہ و ملخصہ و طبعت فی العربیة
ص (۱) اعداد ۱۰۰ فی بضعة
الان صفحہ -

عربی قصص میں یہ سب سے بہتر اور سب سے زیادہ مفید قصوں میں ہے، یورپین اقوام نے اپنی زبانوں میں اس کے تراجم پر اپنی پوری توجہ صرف کی ہے، کامل صورت میں بھی اور تخلص کی شکل میں بھی، عربی میں یہ کتاب متعدد مرتبہ ہزاروں صفحات میں چھپ چکی ہے۔

غالباً اسی زمانہ میں اس فن کی ایک دوسری فارسی کتاب ہزار داستان کا عربی میں ترجمہ ہوا جو الف لبیلہ کے نام سے مشہور ہے۔

چوتھی صدی ہجری سے وہ دور شروع ہوتا ہے جب یہ فن ترقی کی منزلوں میں آتا ہے اور چہشیری کی کتاب "اسماء العرب والجم" لکھی گئی، اس کے بارے میں ابن ندیم لکھتا ہے:

ابتداء ابو عبد اللہ محمد بن عبدوس
الجہشیری صاحب کتاب الوزراء بتالیف
کتاب اختار فیہ الف سمر من اسماء العرب
والجم والوزراء وغیرہم، کلی جزء قاض

ابو عبد اللہ محمد بن عبدوس چہشیری کی مؤلف کتاب الوزراء نے ایک ایسی کتاب کی ابتداء کی جس میں اس نے عرب و عجم اور روم وغیرہ کے قصوں میں سے ایک ہزار منتخب قصے جمع کئے، ان میں ہر قصے کی اپنی ایک متعل حیثیت تھی، دوسرے پر اس کی تکمیل کا

۱۔ ابن ندیم: فہرست (ص ۲۳۹) ۲۔ جرچی زیدان: تاریخ آداب اللغۃ العربیہ (۲/۲۹۲) ۳۔ ابن ندیم: فہرست (ص ۲۳۳) ۴۔ " " (ص ۲۳۳)

بذاتہ لا یعلق بغیرہ واحضر
المساکرین، فاخذ عنہم احسن ما
یوفون ویحسنون، واختار من الکتب
المصنفة فی الاسرار والخرافات ما یجوب بنفسہ
انتخاب کیا۔

ریڈیم متر نے ابن ندیم کی مذکورہ بالا عبارت کو بتما نقل کیا ہے اور اس پر یہ نوٹ دیا ہے۔
”یہ قصہ وہ ہیں جو اپنی نوعیت کے لحاظ سے ان قدیم قصوں سے بالکل مختلف ہیں جو ابن قتیبہ اور
ابن عبد ربہ وغیرہ نے اپنی اپنی تالیفات میں نقل کئے ہیں، اس لئے کہ ان میں پہلی مرتبہ اسلامی
دور کے قصص کا انداز پاتے ہیں۔“

آگے بڑھ کر اس فن نے علمی انداز اختیار کر لیا اور انخوان الصفا نے ایک رسالہ المناظرۃ بین الجنان والانس
لکھا، اس کے بارے میں تمام اداوار و ناقدین کا یہ فیصلہ ہے کہ اس میں پورا پورا کلیلہ و دمنہ کا رنگ جھلکتا ہے
بلکہ گولڈ زیہر (GOLDSEIHER) کا تو یہ خیال ہے کہ ”انخوان الصفا“ نام ہی کلیلہ و دمنہ سے مشتق ہے، اس
کی دلیل وہ یہ بیان کرتا ہے کہ یہ نام (انخوان الصفا) کلیلہ کے پہلے باب الحماۃ المطوقۃ میں وارد ہوا ہے۔
ان متقل تصانیف کے علاوہ ایک کثیر تعداد ایسی کتابوں کی بھی ہے جو کلیلہ و دمنہ کی نقل میں لکھی گئیں۔ اور
ان میں بالکل وہی انداز اختیار کیا گیا جو کلیلہ و دمنہ کا ہے۔ ملاحظہ ہوں:

۱- ثعلۃ و عفرۃ -

کلیلہ و دمنہ کے طرز پر یہ پہلی کوشش ہے، اس کا مصنف تیسری صدی ہجری کا ناہور ادیب سہیل بن ہارون
(۲۱۵ھ/۶۸۳ء) ہے۔ مسعودی اس کتاب کے بارے میں لکھتا ہے۔^۳

وقد صنف سہیل بن ہارون الکاتب امیر المومنین مامون کے کاتب سہیل بن ہارون نے ایک کتاب
لاہیر المومنین المامون کتابا ترجمۃ ثعلۃ و عفرۃ بنام ثعلہ و عفرۃ تصنیف کی، جس کے ابواب و امثال اس نے

لہ الحضارۃ الاسلامیہ (۲۱۹/۱) ثلث احمدائین: ضحی الاسلام (۲۲۱/۱) ثلث فہرست ابن ندیم (ص ۱۸۰)

قائس الاعلام (۲۱۱/۳) ثلث مروج الذهب (۶۶/۱)

بعارض بہ کتاب کلیلہ و دمنۃ فی اوابہ کلیلہ و دمنہ کے مآرضہ میں لکھے تھے، یہ کتاب حسن نظم میں
وامثالہ، یزید علیہ فی حسن نظمہ۔ کلیلہ و دمنہ پر فزیت رکھتی ہے۔

۲- القائف -

اس کا مؤلف ابو العلاء معری (۲۶۳-۲۴۹ / ۹۷۳-۱۰۵۷) ہے۔ اس کے بارے میں چلی
لکھتا ہے: "ان ابا العلاء المعری الف کتابا اسمہ علی مثال کلیلہ و دمنۃ و ہون فی ستین کراستہ
ولعیتم، وان لہ کتاب "منار القائف" یتضمن تفسیرہ فی عشرہ کراستین۔
(ابو العلاء معری نے کلیلہ و دمنہ کے انداز پر ایک کتاب تالیف کی تھی جو ساٹھ حصوں میں تھی مگر
مکمل نہیں ہو سکی، دوسری کتاب اس کی "منار القائف" ہے جو اسی کتاب کی تفسیر ہے اور اس
ابواب میں ہے)

۳- الصادح والباغم -

یہ کتاب محمد بن صالح بن حمزہ بغدادی معروف بآبن الہباریہ (۵۰۴/۱۱۱۰) کی تصنیف ہے۔
چلی نے اس کے بارے میں لکھا ہے: کلیلہ و دمنہ کے اسلوب پر یہ ایک منظوم کتاب ہے جو قصائد اور جوزوں
پر مشتمل ہے اور غرائب مؤلفات میں ہے، مؤلف نے اس کو امیر سیف الدولہ البرہان صدق بن دبیس کیلئے
نظم کیا تھا، اس میں پہلا باب "النأسک والقائفک و مناظر اہما" اس کے بعد دوسرا باب "البیان
ومفاخرۃ الحيوان" ہے پھر باب الادب۔
یہ کتاب مصر اور بیروت سے شائع ہو گئی ہے۔

۴- درر الحکم فی امثال الہنود و العجم

اس کا مؤلف چھٹی صدی ہجری کا ادیب عبدالمومن بن حسن الصاعغانی ہے۔ اس کا ایک مخطوط وینا
(Vienna) لائبریری میں محفوظ ہے۔

۱۔ کشف الظنون (۱۶۰/۲) ۲۔ معجم المؤلفین (۸۲/۱۰) ۳۔ کشف الظنون (۱۰۶۹/۲) ۴۔ صحیح الاسلام (۲۳۱/۱)

۵۔ سلوان المطاع فی عدوان الطباع

تالیف ابو عبد اللہ محمد بن ابی القاسم معروف بہ ابن ظفر (۵۹۸/۲-۶۱۲) اس کتاب میں وحوش و طیور کی زبان سے بادشاہوں کے نوادر اخبار اور قوانین حکمت کا بیان ہے، تاج الدین ابو عبد اللہ، عبد اللہ بن علی سجاری متوفی ۷۹۹ نے اس کو نظم بھی کیا تھا، اس کے بعد فارسی میں بھی اس کا ترجمہ ہوا جس کا نام ”ریاض الملوک فی ریاضات السلوک“ ہے۔ یہ کتاب بھی ببردت اور تونس سے چھپ گئی ہے۔

۶۔ کشف الاسرار عن حکم الطيور والدواب والازهار

مؤلف عزالدین عبدالسلام بن احمد بن فاضل المقدسی (۹۷۸/۶-۱۲۷۹) اس کتاب کے بارے میں سید فواد کہتے ہیں: جعله موعظة لاهل الاعتبار وضمنه اشارات على السنة الطيور والازهار والحيوانات واسرار الجمادات“ مؤلف نے اس کتاب کو حیرت حاصل کرنے والوں کے لئے موعظت کے انداز پر لکھا ہے اور اس میں پرندوں، پھولوں، حیوانات اور اسرار جمادات کی زبان سے اشارے کئے ہیں۔ اس کا ایک قلمی نسخہ جو نویں صدی ہجری کا لکھا ہوا ہے، دارالکتب (۳۹۰۱ ادب • ۳۳ ق • ۱۳۰۱۸۷ سم) میں اور دوسرا نسخہ جو تقریباً بارہویں صدی ہجری کا لکھا ہوا ہے، البلدیہ (۳۹۶۲ ح • ۲۸ ق • ۱۵۰۲۱ سم) میں محفوظ ہے۔

۶۔ فاکہة الخلفاء و مفاکہة الظرفاء۔

مؤلف احمد بن محمد الخنفی معروف بہ ابن عرب شاہ (۷۹۱-۸۵۴/۸-۱۳۸۹-۱۴۵۰) کلیلہ ددمنہ کے انداز پر مشہور کتاب ہے۔ مصر اور دیگر مقامات سے متعدد بار چھپ چکی ہے۔

۷۔ الامثال المنظومة۔

مؤلف جلال الدین بن النقاش (قرن نہم) اس کتاب کا ایک مخطوط مکتبہ ابا یوسف عین بیروت میں، اور لہ معجم المؤلفین (۱۱/۱۴۱) کے کشف الظنون (۲/۹۹۸) کے صحیح الاسلام (۱/۲۲۱) کے معجم المؤلفین (۵/۲۲۳) کے فہرس المخطوطات المصورة (۱/۵۱۴) کے معجم المؤلفین (۲/۱۳۲) کے کشف الظنون (۲/۱۳۱۶)

دوسرا بڑا میوزیم لندن میں محفوظ ہے۔

۸- الاسد والغواص -

مقبول المصنّت - اس کتاب کے بارے میں سید فواد لکھتے ہیں: ”وہو کتاب یشتمل علی حکم و امثال و حکایات عن المملوک والوزراء و ارباب الصنائع والحرف و وضعہ مؤلف علی السنۃ الحیوانات ورویجاً للنفس ککتاب کلیلہ و دمنتہ“

(یہ کتاب بادشاہوں، ذبیروں اور ارباب صنعت و حرفت کی حکایات اور امثال و حکم پر مشتمل ہے، مؤلف نے ان کو دل چسپ بنانے کی خاطر کلیلہ و دمنہ کی طرح حیوانات کی زبان سے ادا کیا ہے۔)

اس کا ایک مخطوطہ جو اسلامبول میں ۱۰۰۳ ہجری میں لکھا گیا تھا (دارالکتب ۲۸۶۴ ادب - ۳۹ ق

۲۰ x ۱۴ سم)

۹- سیر المملوک^۳ -

یہ کتاب کلیلہ و دمنہ کے ان حصوں کا ترجمہ ہے جن میں اصول جہان بینی اور تدبیر مملکت کا بیان ہے، اس کا مؤلف عمر بن داؤد بن سلیمان الفارسی ہے، اس کی ابتداء میں مؤلف نے لکھا ہے:

”فلما نشر فنی الملك العادل ابو الفتح محمود بن محمد بن عمر بن شاهنشاه
بن ایوب و سہم لی بتعریب کلیلۃ المتضمن لما انتظم المملکۃ الّتی هی
مزرعۃ الآخرۃ و وسیلۃ الفرقة الناجیۃ“ مع الاشارات الی رسوم
الخفیۃ و التنبیہات علی کنوز الحکمة“

(مجھ کو جب بادشاہ عادل ابو الفتح محمود بن محمد بن عمر بن شاہنشاہ بن ایوب نے شرف (حضور) سے

بخشا، اور کلیلہ و دمنہ کے ان حصوں کے ترجمے پر مامور کیا جو انتظام مملکت کے بیان پر مشتمل ہیں،

جو آخرت کی کھیتی اور نجات پانے والے نرنے کا وسیلہ مغفرت ہے۔ ترجمے کے ساتھ ساتھ اس میں

اس کے مخفی رموز کی طرف اشارے اور اس کی حکمت کے خزانوں پر تنبیہ بھی ہے)

لے بیوی: تاریخ القصد والنقہ (ص ۲۷) لے نہرہ المخطوطات المصورہ (۱/۲۲۲) لے ایضاً (۱/۲۸۵)

اس کا ایک نسخہ ہے جو خط نسخ میں ۷۲۷ ہجری کا لکھا ہوا ہے (احمد ثالث ۳۱۰۵ - ۱۱۹ ق - ۱۸ × ۲۶ سم) مذکورہ بالا تمام تصانیف کے علاوہ ایک عمومی انرجو عربی ادب پر ہوا وہ یہ ہے بہت سی ہندی کی ضرب الامثال عربی میں آگئیں، نیز چھوٹے چھوٹے قصوں اور حکم کی تو ایسی خاصی تعداد ہے جو کلیلہ و دمنہ کے بعد عربی ادب کی کتابوں میں جگہ پانگے، مثال کے طور پر عربی کی ایک ضرب المثل ہے۔ "الانی ہندت" (بروایتے "دھنت") آگاہ ہو جاؤ کہ اب میں ذلیل ہو گیا (گمزور ہو گیا) یہ مثل امیر المؤمنین حضرت علی بن ابی طالب رضی اللہ عنہ نے قتل عثمانؓ کے روز بلند آواز میں بیان کی تھی، یہ مثل بعینہ کلیلہ و دمنہ میں وارد ہوئی ہے۔ یہاں پر یہ خیال کیا جا سکتا ہے کہ حضرت علیؓ کا عہد ابن مقفع سے پہلے کا ہے۔ اس لئے اس کا ماخذ کلیلہ و دمنہ کیوں کر ہو سکتی ہے، اس لئے ڈاکٹر عبد الحمید عابدین کا یہ نوٹ کافی ہے، وہ لکھتے ہیں کہ اگر حضرت علی بن ابی طالبؓ سے اس مثل کی روایت صحیح ہے جب کہ عبد اللہ بن مقفع مترجم کلیلہ و دمنہ زمانہ کے لحاظ سے آپ سے مسبق ہو۔ تو پھر یہ بات فرض کر لینا عین ممکن ہے کہ آرا میں نے جو حجاز یا یمن میں بس گئے تھے، یہ مثل کتاب کلیلہ و دمنہ کے سریانی ترجمہ کے واسطے سے سنی ہو۔ جو ۵۷۰ مسیحی میں (اسلام سے کافی قبل) ہوا تھا۔ (باقی)

لے قصہ الادب فی الحجاز فی العصر الجاہلی (ص ۲۸۷)

اسلامی دنیا دسویں صدی عیسوی میں

ہر تہ جلے: ڈاکٹر خورشید احمد فاروق صاحب

نو سو سال پہلے جب مقدسی نے مراکش سے تاشقند تک سفر کر کے ایک کتاب لکھی تھی، یہ محمد مقدسی کے

اسی مشہور سفر نامہ "حسن التقاسیم فی معرفۃ الاقالیم" کے اہم حصوں کا ترجمہ ہے جس میں ممالک اسلامیہ کی تجارت جزا فیہ، معاشرت، رسوم و رواج، عقائد، زبانیں، فیشن، مختلف مقامات کی مخصوص صنعت و پیداوار

علوم و فنون وغیرہ کا دستاویزی بیان ہے۔ ص ۳۱۰، قیمت - ۵/- مجلد - ۶/-

لئے کا پتہ:- مکتبہ برہان اردو بازار جامع مسجد دہلی ۶